



स्ववियुमा अनेरास्ववियुलाई निरन्तरता
समृद्ध पुल्चोक क्याम्पसको सुनिश्चितता !!



अखिल नेपाल राष्ट्रिय स्वतन्त्र विद्यार्थी युनियन
अनेरास्ववियु पुल्चोक क्याम्पस
स्ववियु निर्वाचन-२०८१
प्रतिबद्धता-पत्र



अध्यक्ष उम्मेद्वारको अपिल

आदरणीय विद्यार्थी साथीहरु,

आगामी २०८१ चैत्र ५ गते सम्पन्न हुन गइरहेको स्वतन्त्र विद्यार्थी युनियन निर्वाचन-२०८१ का लागि अनेरास्ववियु (Always Akhil) पुल्चोक क्याम्पसको तर्फबाट यहाँहरूलाई हार्दिक अभिवादन गर्दछु ।

अनेरास्ववियुको माध्यमबाट हामीले चालेका थुप्रै अभियानमा अनेकौँ दुःख, कष्ट र त्यागका साथ निर्णयिक भूमिका खेल्नुहुने तपाईं आम विद्यार्थी समुदायमा कृतज्ञता सहित अभिनन्दन गर्दै समृद्ध र सुदृढ पुल्चोक क्याम्पस निर्माणको आकाङ्क्षा पूरा गर्न अविचलित निष्ठाका साथ लागिरहने दृढ सङ्कल्प गर्दछु ।

स्ववियु निर्वाचन - २०७९ पछि मेरो नेतृत्वमा बनेको कमिटीले शिक्षा, खेलकुद, स्वास्थ्य, नवप्रवर्तन लगायत समग्र गतिबिधि मार्फत पुल्चोक क्याम्पसमा सुधारका प्रयासहरु सुरु गरेको यहाँहरूलाई अवगत नै छ । हाम्रो निरन्तरको पहल मार्फत थुप्रै अल्पकालिन र दीर्घकालीन महत्त्वका कामहरु पुल्चोक क्याम्पसमा भएका छन् । यस बिचमा विद्यार्थीहरूले साँच्चै स्ववियु भएको अनुभूति गरेका छन् भन्ने विश्वास लिएको छु । यो बिचमा स्ववियु विद्यार्थीहरूलाई सिर्जनशिलता र नवप्रवर्तनमा जोड्ने माध्यम मात्र बनेन समग्र पुल्चोक क्याम्पसको एउटा बलियो मुख्यपत्र बनिरह्यो । क्याम्पसका विद्यार्थीहरूको साझा मागहरूलाई नीतिगत तथा कार्यक्रमगत सुधार मार्फत हामीले थुप्रै सुधारहरु गर्यो । पुल्चोक क्याम्पसको सर्वाङ्गिण विकास र विद्यार्थी हकहितको सुनिश्चिततामा हामीले निरन्तर पैरवी गरी नै रह्यौ । स्ववियु निर्वाचन- २०७९ का अवसरमा हामीले २० ग्यारेन्टी सहितको प्रतिबद्धताहरु पेश गरी निर्वाचनमा होमिएको र ती ग्यारेन्टीका अधिकांश कामहरु पुरा भएको र केही सुरु हुने चरणमा रहेको यहाँहरूलाई अवगत नै छ । मेरो नेतृत्वमा स्ववियु- २०७९ ले गरेका कामहरुको जानकारी भिडियो मार्फत सार्वजनिक गरिसकेको छु । हाम्रा कामहरूलाई विद्यार्थीहरूले मूल्याकन गर्नु हुने नै छ ।

निर्वाचनको मिश्रित नतिजा, हामी बिचमा नै भएका आपसी वैमनस्यता लगायतका आन्तरिक कारणले मेरो तिब्र इच्छाशक्तिका बिच पनि शत प्रतिशत कामहरु पुरा हुन नसकेको पक्कै पनि हुन्, तर पनि फरक फरक विचार र समूहबाट निर्वाचित र मनोनित भएर आएका साथीहरुसँग सहकार्य गर्दै स्ववियुलाई यो अवस्था सम्म पुर्याउन सफल नै भएको ठान्दछु । हामीले योजना बनाएका केही कामहरु सुरुवातको चरणमा रहेको र ती केही अधुरा कामहरु र थुप्रै नयाँ योजनाहरुलाई सफल बनाएर समृद्ध पुल्चोक क्याम्पस निर्माण गर्ने तपाईं, हाम्रो साझा लक्ष्य पुरा गर्न मैले पुनः एक पटक अध्यक्ष पदमा उमेदवारी दिएको छु ।

यो निर्वाचन फगत निर्वाचन मात्र नभई पुल्चोक क्याम्पसको समृद्धि, भाग्य र भविष्यसँग जोडिएको एउटा निर्णायिक अवसर पनि हो । यसर्थ, आ- आफ्नो क्षेत्रमा अब्बल भुमिका निर्वाहि गरेका साथीहरुलाई समावेश गरेर हामीले अनेरास्ववियु (Always Akhil) का प्यानल तयार गरेका छौं ।

तसर्थ, पुल्चोक क्याम्पसलाई थप समृद्ध बनाउने तपाईं र हाम्रो साझा लक्ष्य पुरा गर्नका लागी आसन्न चैत्र ५ मा हुने स्ववियु निर्वाचनमा म नेतृत्वको सिंगो अनेरास्ववियु (Always Akhil) लाई मतदान गर्नु हुन म समस्त विद्यार्थी साथीहरुमा हार्दिक आह्वान गर्दछु ।

**अनेरास्ववियुले उठायो विद्यार्थीको स्वाभिमान
अखिलकै नेतृत्वमा क्याम्पस समृद्धिको अभियान !**

"समृद्ध पुल्चोक हाम्रो अभियान; विद्यार्थीको आह्वान, अनेरास्ववियुलाई मतदान"

स्ववियु २०७९ को क्रममा हामीले २० ग्यारेन्टीको व्यवस्था गरेको र अधिकाशं कामहरु पुरा भएका छन् । यो बिचमा विद्यार्थीका साना भन्दा साना मागहरुको सम्बोधन गर्ने म नेतृत्वको स्ववियु केन्द्रित भयो । यस पटक भौतिक पूर्वाधार, सेवासुविधा प्रवाह, नीतिगत, कार्यक्रमगत, पूर्वाधारगत र प्रशासनिक सुधार जस्ता क्षेत्रहरुमा प्रभावकारी ढंगबाट काम गर्ने हामी स्पष्ट मार्गचित्र, रणनीतिक कार्यादिशा, अनुभव तथा कार्ययोजनालाई आधार बनाएर अघि बढिरहेका छौं ।

समृद्ध पुल्चोक निर्माणको लक्ष्य हासिल गर्नका लागी हामीले लिएको कार्ययोजनालाई पुरा गर्ने पूर्ण प्रतिवद्धतासहित हामी अघि बढिरहेका छौं । पुल्चोक क्याम्पसको विकासको जगलाई व्यवस्थित र फराकिलो बनाउनका लागि परिकल्पना, वृहत लक्ष्य, रणनीति र कार्यनीतिसहित यो प्रतिवद्धतापत्र प्रस्तुत गर्दछौं ।

नीतिगत सुधार

- निर्वाचित भएको पहिलो महिनामा नै प्राध्यापकको संयोजकत्वमा पुल्चोक क्याम्पस प्रशासन, स्ववियु र पुर्व विद्यार्थी सम्मिलित समूह बनाएर पुल्चोक सुधारका रणनीतिक योजना निर्माणको लागी आवश्यक काम गरी प्राप्त सुझावको आधारमा थप योजना निर्माण गरिनेछ ।
- क्याम्पससँग समन्वय गरी विभिन्न विभागको फिल्ड भिजिट, सर्भे लगायतका काममा जाँदा क्याम्पसले प्रदान गर्दै आइ रहेको भत्ता वृद्धि गर्नका निमित्त आवश्यक पहल गरिनेछ ।
- हाम्रो पहलमा हाल लाइब्रेरी समय बिहान ८ देखि ६ बजे सम्म खुल्ला रहनेमा पुनः कर्मचारी थप गरी लाइब्रेरी संचालनको समय थप गरिनेछ ।
- निर्माणको तयारीमा रहेको पुल्चोक एपको संचालन मार्फत क्याम्पस भित्रका गतिबिधिहरुलाई एउटै प्लेटफर्ममा रहेर संचालन गरिनेछ ।
- पुल्चोक क्याम्पसबाट पूर्ण शुल्किय तर्फ सेमेस्टर परिक्षामा सर्वोत्कृष्ट अड्क हासिल गर्ने विद्यार्थीहरुलाई प्रदान गर्दै आएको पुरस्कार राशीमा वृद्धि गर्ने आवश्यक पहल गरिनेछ ।
- नेपाल आयल निगम, नेपाल टेलिकम, नेपाल विद्युत प्राधिकरण जस्ता नाफामुलक संस्थानहरुसँग समन्वय गरी Paid Internship को व्यवस्था गरिनेछ ।
- पुल्चोक क्याम्पस र नीजी तथा सामुदायिक क्षेत्रसँग आवश्यक समन्वय गरी पुल्चोक Job Fest को आयोजना मार्फत चौथो वर्षमा अध्ययनरत विद्यार्थीहरुलाई On Campus Placement को व्यवस्था गरिनेछ ।
- क्याम्पस भित्र उत्पादन हुने फोहोरमैलालाई व्यवस्थापन गर्नका लागि तथा Rainwater Harvesting का लागि केमिकल तथा सिभिल इञ्जिनियरिङ कार्यक्रमका प्राध्यापक तथा विद्यार्थीहरुको सहकार्यमा आवश्यक अध्ययन अनुसन्धानको व्यवस्था गरिनेछ ।
- विभागीय क्लबहरुले बर्षेनी संचालन गर्ने प्रदर्शनी तथा Symposium लाई एकीकृत रूपमा संचालनका लागी आवश्यक अध्ययन गरी पहल कदमी गरिनेछ ।

कार्यक्रमगत सुधार

- "ऋतिक आचार्य मेमोरियल पुल्चोक गौरव पुरस्कार"लाई निरन्तरता दिइनेछ र समयानुसार पुरस्कार राशीमा वृद्धि गरिनेछ ।
- प्रत्येक विभागबाट सेमेस्टर परीक्षामा सर्वोत्कृष्ट अंक हासिल गर्ने विद्यार्थीहरु एवम् सर्वोत्कृष्ट छात्रालाई गर्दै आएको सम्मान कार्यक्रमलाई निरन्तरता दिइनेछ र क्याम्पस भरि नै सर्वोत्कृष्ट अंक ल्याउने एक जना विद्यार्थीलाई नगद सहित विशेष सम्मान गरिनेछ ।
- Pulchowk Innovation Program लाई थप स्तरीय बनाउदै संचालन गरिनेछ र विद्यार्थीहरुलाई अनुसन्धान तथा नवप्रवर्तन (Research & Development) मा लाग्न प्रेरित गरिनेछ ।
- प्रत्येकविभागका एक जना प्राध्यापकलाई Research Focal Person का रूपमा नियुक्त गरी आवश्यक काम गर्ने पुल्चोक क्याम्पससँग आवश्यक समन्वय गरिनेछ ।
- त्रैमासिक रूपमा "नमुना स्ववियु" कार्यक्रममार्फत विद्यार्थीहरुमा नेतृत्व क्षमताको विकास गरिनेछ ।
- "विभागीय प्रमुखसँग विद्यार्थी"कार्यक्रम मार्फत प्रत्येकमहिनाको अन्तिम शुक्रबार विभागप्रशासन, प्राध्यापक, विद्यार्थी, कर्मचारी र स्ववियु प्रतिनिधि बिचको आपासी भेला मार्फत समस्या सुधारका लागी आवश्यक कामहरु गरिनेछ ।
- सुविधासम्पन्न MultiMedia Centre को व्यवस्था गरी नियमित रूपमा विभिन्न विषयका विषय विज्ञसँग आवश्यक छलफल गर्ने र सो को श्रब्यदृश्य (Audio Visual) सामाग्री सामाजिक संजालका प्लेटफर्म मार्फत प्रस्तुत गरिनेछ ।
- क्याम्पसमा क्रियाशील Locus, SSOChE, CESS, SOMAES, ASA जस्ता विभागीय क्लबको समन्वयमा आयोजना भै रहेको Research Talk Series, Academic Series लाई थप स्तरीय बनाइनेछ ।
- क्याम्पसमा क्रियाशील IOE Spotlight Club, IOE Pulchowk Girls, IEEE, Electrical Club, Pulchowk Music Club, Hult IOE, Leo Club जस्ता विविध कार्यका लागी संचालित क्लबहरुसँगको सहकार्यमा विभिन्न कार्यक्रमहरु संचालन गर्नुका साथै आवश्यक बजेटको विनियोजन गरिनेछ ।
- NTBNS, FWESS, MESS, पुर्वली समाज, GAP लगायत विभिन्न क्षेत्र र भूगोलको प्रतिनिधित्व गर्ने समाजहरुको सहकार्यमा विभिन्न कार्यक्रमहरु आयोजना गरिने छ र ती संस्थाहरुलाई समेत आवश्यक बजेटको विनियोजन गरिनेछ ।
- अध्ययन, अनुसन्धान तथा प्राविधिक प्रदर्शनीमा सहभागी हुन जाने विद्यार्थीहरुलाई प्रदान गर्दै आएको सहयोग रकमलाई निरन्तरता दिइनेछ ।

- IOE Pulchowk Girls सँगको समन्वयमा विभिन्न बार्षिक कार्यक्रमहरूको आयोजना गरिनुका साथै महिला सशक्तिकरण, नेतृत्व र महिला स्वास्थ्यलाई प्रमुख प्राथमिकतामा राखिनेछ ।
- CR सभा मार्फत CR लाई सम्मान गर्नुका साथै CR हरुलाई प्रदान गर्दै आएको प्रोत्साहन भत्ताको रकममा समयानुकूल वृद्धि गरिनेछ साथै CR लक्षित नेतृत्व विकासका कार्यक्रमहरू आयोजना गरिनेछ ।
- महिला / पुरुष दुवै विधा तर्फ अन्तर विभागीय खेलकुद प्रतियोगिताको आयोजना गरिनेछ ।
- समयसमयमा वादविवाद प्रतियोगिता, नाट्य कला, वक्तव्यकला, गायन, चित्रकला, हाजिरीजवाफ लगायतका प्रतियोगिताको आयोजना गरिनेछ र विद्यार्थीको व्यक्तित्व विकासका लागी हर सम्भवको प्रयास गरिनेछ ।
- विविध कार्यालाहरूको आयोजना गरी विद्यार्थीहरुलाई पाठ्यक्रमका अतिरिक्त आवश्यक पर्ने सिपहरु सिकाइनेछ ।

पूर्वाधार सुधार

- प्रत्येक विभागमा कम्तीमा एउटा Dedicated Project Room को व्यवस्था गरिनेछ ।
- होस्टेलको क्षमता अभिवृद्धि गर्न तथा संरचना थप गर्न केन्द्र, प्रदेश र स्थानीय सरकारसँग आवश्यक समन्वय गरिनेछ ।
- लाइब्रेरी, चमेना गृह तथा छात्राबासमा Dedicated Internet जडानको काम सुरु भइसकेकोमा त्यसलाई थप व्यवस्थापन गर्दै लगिनेछ ।
- लाइब्रेरीमा आवश्यकताको आधारमा फर्निचर तथा पाठ्यपुस्तक थप गरिनेछ र e- library को व्यवस्था गरिनेछ ।
- क्याम्पसमा Discussion Room, Reader's Hub, Innovation Centre र Thought House संचालनका लागी विशेष पहल गरिनेछ ।
- ल्याबका सामाग्रीहरु थप तथा अद्यावधिक गर्न आवश्यक पहल गर्न दातृ निकायसँग सहयोगका लागी समन्वय गरिनेछ ।
- छात्राबासमा खानेपानीको दिर्घकालीन समाधानका लागी डीप बोरिङ्गको व्यवस्था भइ सकेको छ अब आवश्यक पूर्वाधारहरु थप गरी व्यवस्थित छात्रावासको अवधारणामा रही काम गरिनेछ ।
- प्रत्येक विभागका शौचालयलाई स्वच्छ, सफा र सुविधा सम्पन्न बनाउन विशेष पहल गरिनेछ ।
- हाल प्रत्येक विभाग र गल्स्स होस्टेलमा First Aid, Pad Vending Box को व्यवस्था भइसकेको छ र अब Pad Vending Machine को व्यवस्था गरिनेछ ।
- क्रिकेट मैदानको मर्मतका लागी ललितपुर महानगरसँग निरन्तर सहकार्य गरिनेछ ।

- खेल सामाग्रीको पर्याप्तता, त्यसको व्यवस्थापन र समयानुकूल रूपमा मैदानको स्तरोन्नती गर्न आवश्यक बजेटको व्यवस्था गरिनेछ ।
- स्वतन्त्र विद्यार्थी युनियन र क्याम्पस प्रशासनमा वित्तिय पारदर्शिता सुनिश्चित गर्ने, स्ववियु कोष समेत क्याम्पसकै मातहतमा रहने गरी संचालनको व्यवस्था मिलाउने ।

प्रशासनिक सुधार

- पुल्चोक क्याम्पसको प्रशासनलाई चुस्त दुरुस्त बनाउनका लागि सम्बन्धित निकायसंगविशेष पहल गरिनेछ ।
- प्रशासनिक झमेलालाई हल गर्न पुल्चोक क्याम्पस प्रशासन, विभिन्न शाखा प्रमुखहरू, विभागका प्रशासन प्रमुखहरूसंग सहकार्य गरी समस्या समाधानका उपायहरू ल्याइनेछ ।
- स्ववियु सचिवको नेतृत्वमा स्ववियु कार्यलयलाई चुस्त दुरुस्त रूपमा संचालन गर्ने व्यवस्था गरिनेछ र नियमित बैठक मार्फत आवश्यक कामहरू गरिनेछ ।
- प्रशासनिक काम काजलाई सरल, पारदर्शी र प्रभावकारी बनाइनेछ ।
- क्याम्पस प्रशासनसँगको सहकार्यमा चमेना गृहमा खाद्य प्राविधिक मार्फत खानाको गुणस्तर परीक्षण गरिनेछ र सरसफाई, उचित सुपथमूल्य र गुणस्तरीय खानाको सुनिश्चितता गरिनेछ ।

विविध

- नेपाल सरकार, युवा तथा खेलकुद मन्त्रालय राष्ट्रिय युवा परिषद् सँग आवश्यक समन्व्य गरी स्नाकोत्तर तथा स्नातक तहका विद्यार्थीको थेसिस तथा रिसर्चका लागि अनुसन्धान अनुदान (Research Funding) को व्यवस्थापन गरिनेछ साथै रोजगारमूलक सिप बिकास कार्यक्रममा पुल्चोक क्याम्पसका विद्यार्थीहरूको सहभागीता सुनिश्चित गरिनेछ ।
- Pulchowk Innovation Program अन्तर्गत विकासको क्रममा रहेको छ । स्ववियु कार्य समिति गठन भएको ३ महिनाभित्र FSU App and Website संचालनमा ल्याइनेछ ।
- पुल्चोक क्याम्पसका विद्यार्थीहरू पढाई सकेर इन्जिनियरिङ कार्यमा प्रवेश गर्न सहज वातावरण बनाउने लक्ष्य लिइएको थियो । यद्यपि प्रशासनिक, प्राविधिक कमजोरीका कारण सफल हुन नसकेकोमा आ.व. २०८१/८२ को माघ महिनामा Job Fest र Internship मेला संचालन गरिनेछ ।
- Made In Pulchowk अवधारणा स्वरूप Incubation Innovation and Entrepreneurship Center मार्फत Laser Printer, 3-D Printer लगायतको प्रयोग गरी विभिन्न सामाग्रीहरू उत्पादन गरी बजारमा लानका लागि आवश्यक अध्ययन तथा पहल गरिनेछ ।

"समृद्ध पुल्चोक हाम्रो अभियान; विद्यार्थीको आह्वान, अनेरास्ववियुलाई मतदान"

त्यसैले चैत्र ५ गते हुने स्वतन्त्र विद्यार्थी युनियनको निर्वाचनमा अनेरास्ववियु (Always Akhil) का तर्फबाट अध्यक्ष पदका उम्मेदवार **विराज अर्याल**, सचिव पदका उम्मेदवार **अनुश नेपाल** र कोषाध्यक्ष पदका उम्मेदवार **अल्बर्ट ढकाल** एवम् सम्पूर्ण सदस्यका उम्मेदवारहरूलाई मतदान गरी अत्यधिक बहुमतले विजयी बनाउनका लागि समस्त न्यायप्रेमी विद्यार्थी साथीहरूमा हार्दिक अपिल गर्दछौं ।



अनेरास्ववियु (Always Akhil) प्रत्यक्ष तर्फका उमेदवारहरू



अनुश नेपाल
सचिव



विराज अर्याल
अध्यक्ष



अल्बर्ट ढकाल
कोषाध्यक्ष



सुयोग महतो
सदस्य



वत्सल भुसाल
सदस्य



अनुप भन्डारी
सदस्य



विशाल पौडेल
सदस्य



पुजा शर्मा
सदस्य



मिसन रोकाया
सदस्य



आरिफ अन्सारी
सदस्य



सविना अधिकारी
सदस्य

सफल नेतृत्व, उज्जवल सम्भावना !!